
Aryataranamaskaraikavimshati Stotram

आर्यतारानमस्कारैकविंशतिस्तोत्रम्

Document Information



Text title : Aryataranamaskaraikavimshati Stotram

File name : AryatArAnamaskAraikaviMshatistotram.itx

Category : devii, devI, buddha, stotra, viMshati

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org



आर्यतारानमस्कारैकविंशतिस्तोत्रम्



ॐ नमो भगवत्यै आर्यश्री-एकविंशतितारायै ।

नमस्तारे तुरे वीरे क्षणद्युतिनिभेक्षणे ।

त्रैलोक्यनाथवक्त्राब्जविकसत्कमलोद्भवे ॥ १ ॥

नमः शतशरचन्द्रसम्पूर्णव वरानने ।

तारासहस्रकिरणैः प्रहसत्किरणोज्ज्वले ॥ २ ॥

नमः कनकनीलाब्जपाणिपद्मविभूषिते ।

दानवीर्यतपःशा(क्षा)न्तितितिक्षाध्यानगोचरे ॥ ३ ॥

नमस्तथागतोष्णीषविजयानन्तचारिणि ।

शेषपारमिताप्राप्तजिनपुत्रनिषेविते ॥ ४ ॥

नमस्तुतारहुङ्कारपूरिताशादिगन्तरे ।

सप्तलोकक्रमाक्रा(न्ते) अशेषकरुणा(णे)क्षणे ॥ ५ ॥

नमः शक्रानलब्रह्ममरुद्विश्वेश्वरार्चिते ।

भूतवेतालगन्धर्वगणयक्षपुरस्कृते ॥ ६ ॥

नमः स्रदिति फट्कार परजत्र(यन्त्र)प्रमर्दिनि ।

प्रत्यालीढपदन्यासे शिखी(खि)ज्वालाकुलोज्ज्वले ॥ ७ ॥

नमस्तुरे महाघोरे मालवीरविनाशिनि ।

भृकुटीकृतवक्त्राब्जसर्वशत्रुनिसुन्दनी(षूदिनि) ॥ ८ ॥

नमः स्त्रीरत्नमुद्राङ्कहृदयाङ्गुलिभूषिते ।

भूषिताशेषदिक्कक्रनिकरस्वकराकुले ॥ ९ ॥

नमः प्रमुदिताशेषमुक्ताक्षीरप्रसारिणि ।

हसत्प्रहसतुत्तारे मारलोलवशङ्करि ॥ १० ॥

नमः समन्तभूपालपत(ट)लाकर्षण(णे)क्षणे ।

चरभृकुटिहृङ्कारसर्वापदविमोचनी(चिनि) ॥ ११ ॥

नमः श्रीखण्डखण्डेन्दु(सु)मुक्ताभरण(णो)ज्वले ।
अमिताभजिताभारभासुरे किरणोद्भवे(दुरे) ॥ १२ ॥

नमः कल्पान्तहुतभुगज्वालामालान्तरे(र)स्थिते ।
आलीढमुदि(द्रि)ताबद्धरिपुचक्रविनाशिनी(नि) ॥ १३ ॥

नमः करतरा(ला)घाट(त)चरणाहतभूतले ।
भृकुटीकृतहुङ्कारसप्तपातालभेदिनी(नि) ॥ १४ ॥

नमः शिवे शुभे शान्ते शान्तनिर्वाणगोचरे ।
स्वाहाप्रणवसंयुक्ते महापातकनाशनी(शिनि) ॥ १५ ॥

नमः प्रमुदिताबद्धरिगात्रप्रभेदिनि ।
दशाक्षरपदन्यासे विद्याहुङ्कारदीपिते ॥ १६ ॥

नमः(स्तारे) तुरे पादघातहुङ्कारवीजिते ।
मेरुमण्डलकैलाशभुवनत्रयचारिणी(णि) ॥ १७ ॥

नमः सुरे स(श)राकारहरिणाङ्कक्रे(र)स्थिते ।
हरिद्विरुक्तफङ्कार(रे) अशेषविषनाशिणी(नि) ॥ १८ ॥

नमः सुरासुरगणयक्षकिन्नरसेविते ।
अबुद्धमुदिताभोगकरी(रि) दुःस्वप्ननाशिनी(नि) ॥ १९ ॥

नमश्चन्द्रार्कसम्पूर्णनयनद्युतिभास्वरे ।
ताराद्विरुक्ततुत्तारे विषमज्वल(र)नाशिनि ॥ २० ॥

नमः स्त्रीतत्त्वविन्यासे शिवशक्तिसमन्विते ।
ग्रहवेतार(ल)यक्षोष्मनाशिनि प्रवरे तुरे ॥ २१ ॥

मन्त्रमूलमिदं स्तोत्रं नमस्कारैकविंशतिः(ति) ।
यः पठेत्प्रातः(पठेत् प्रयतः) धीमान् देव्याभक्तिसमन्विते(तः) ॥ २२ ॥

सायं वा प्रातरुत्थाय स्मरेत् सर्वाभयप्रदम् ।
सर्वपापप्रशमनं सर्वदुर्गतिनाशनम् ॥ २३ ॥

अभिषिक्तो भवेत् तूर्णं सप्तभिर्जिनकोटिभिः ।
मासमात्रेण चैवासौ सुखं बौद्धपदं व्रजेत् ॥ २४ ॥

विषं तस्य महाघोरं स्थावरं चाथ जङ्गमम् ।
स्मरणान्न पदं याति खादितं पि(पी)तमेव वा ॥ २५ ॥
ग्रहजो(जा)लविषार्तानां परस्त्रीविषनाशनम् ।
अन्येषां चैव सत्त्वानां द्विसप्तमभिवर्तितम् ॥ २६ ॥
पुत्रकामो लभेत् पुत्रं धनकामो लभेद्धनम् ।
सर्वकामानवाप्नोति न विघ्नैः प्रतिहन्यते ॥ २७ ॥
इति श्रीसम्यक्सम्बुद्धवैलो(रो)चनभाषितं भगवत्पार्यतारादेव्या
नमस्कारैकविंशतिनामाष्टोत्तरशतकं बुद्धभाषितं परिसम्पूर्णम् ॥

——
Aryataranamaskaraikavimshati Stotram

pdf was typeset on March 8, 2025

——

Please send corrections to sanskrit@cheerful.com

